

УДК 82.09

*И.Л. Данилова***ФӘНГӘ ФИДАКЯР ХЕЗМӘТ****(галим Й.Г. Нигъмәтуллинаның тууына 95 ел тулу унаеннан)**

В данной статье показан огромный вклад в науку, особенно в филологию и культурологию, заслуженного профессора КФУ, заслуженного деятеля науки ТАССР и РСФСР Ю.Г. Нигматуллиной. В её трудах разработаны теоретические и методологические основы системного комплексного изучения художественного творчества, прогнозирования художественной культуры и синергетического подхода к изучению «срединной культуры». Прослежено последовательное развитие её теории стохастических процессов в разных изучаемых явлениях от литературного произведения до диалога культур в рамках цивилизационных изменений. Большого внимания заслуживают её теория диалогических отношений и функциональных связей в процессе развития культуры, а также отношения типов культур и цивилизаций в истории культуры.

Ключевые слова: методология литературоведения и культурологии, системное комплексное изучение художественного творчества, диалогические и функциональные отношения в культуре, типы культуры и типы цивилизаций, синергетический подход в литературоведении, прогнозирование литературы и искусства, стохастические процессы в культуре, «срединная культура» как гармонизирующий фактор.

This article shows the great contribution to science, especially to philology and cultural studies, by Honored Professor of KFU, Honored Scientist of the TASSR and RSFSR Yu.G. Nigmatullina. Her works developed the theoretical and methodological basis for a systemic comprehensive study of artistic creativity, forecasting artistic culture and a synergetic approach to the study of the «middle culture». The consistent development of her theory of stochastic processes in various studied phenomena from a literary work to the dialogue of cultures within the framework of civilizational changes is traced. Her theory of dialogic relationships and functional connections in the process of cultural development, as well as the relationship between types of cultures and civilizations in the history of culture, deserves great attention.

Keywords: methodology of literary analysis and cultural studies, systematic comprehensive study of artistic creativity, dialogic and functional relationships in culture, types of culture and types of civilizations, synergetic approach in literary criticism, forecasting literature and art, stochastic processes in culture, «middle culture» as a harmonizing factor.

Быел бөек галим, филолог һәм культуролог, КФУның атказанган профессоры, ТАССРның һәм РСФСРның атказанган фән эшлеклесе Й.Г. Нигъмәтуллинаның тууына 95 ел тула. Ул сәнгати ижатны системалы һәм комплекслы өйрәнү, сәнгати мәдәният үсешенә прогноз бирү һәм «урта мәдәният» процессларын өйрәнүгә синергетик якын килү методологиясен булдырды.

Йолдыз Галимжан кызы шәхес буларак фәннең асылына төшенүдә, сэнгәт һәм мәдәният кыйммәтләрен танып белүдә бөтен күңелен салып эшләде, аларның хәзерге заман белән бәйләнешләрен, шулай ук тарихи перспективада киләчәккә хәрәкәттен тирәнтен аңлап эш итте. Шуңа күрә башка тикшерүчеләр күрмәгән (бәлки күргән), әмма кызыклы итеп аңлата алмаган күренешләр аның өчен аермачык күренде. Гайре табигый эрудициягә ия булуы, дөньяга карашының гажәеп киңлегә һәм югарыдан бирелгән ижат ялкыны аңа гуманитар фәннәр өлкәсендә акрынлап яңа горизонтлар ачарга мөмкинлек бирде.

Әгәр дә хәзер без ул теоретик һәм методологик яктан эшләп калдырган һәм формалаштырган проблемаларны эзлекле рәвештә санап чыксак, шулай ук ирешелгән практик нәтижәләрен дә исәпкә алсак, сэнгәти һәм мәдәни процессларның универсаль кануннарын тирәнтенрәк аңлый башларбыз. Ул бу юлны ачык күргән, үзенә шәкертләр һәм дөвәмчыларын шул юлдан алып барган.

«Национальное своеобразие эстетического идеала» дип исемләнгән докторлык диссертациясе аның бөтен фәнни эшчәнлегенә чышма башы һәм башлангычы булып тора. Бу хезмәттә сэнгәти ижәттә гамәлгә ашырылган универсаль модель буларак эстетик идеалны системалы һәм процессуаль өйрәнү проблемасы ачык һәм кыю итеп куелган. Бу модельнең эчтәлегә һәм функцияләре милли чынбарлык һәм сэнгәткярнең ижади йөзә, милли яшәешнең гомумкешлек эчтәлегә һәм кешенең индивидуаль фикерләү үзгәчлекләре белән билгеләнә [Нигматуллина, 1970]. «Эстетический идеал, формируясь, воздействует на художественное мышление писателя, воздействуя, формируется вновь и вновь в каждом творческом акте создания художественного произведения, сохраняя, однако, свою структуру», – дип яза Й.Г. Нигматуллина [Нигматуллина, 1971, с. 3]. Бу хезмәттеңдә Йолдыз Галимжан кызы тикшеренү предметын үсештә үзгәчлекле, күпкырлы итеп күрү принциптарын ачкан. Алар аның үзә һәм эшен дөвәм итүгә галимнәр тарафыннан уртак коллектив хезмәтләрдә алга таба да кулланылыш тапкан.

1970 елларда әдәбият, сэнгәт һәм сэнгәти ижәт комплекслы өйрәнелә башлады. Нәтижәдә, «өйрәнү объектының, эйтик, әдәбиятта синкретизм күренешләре, сэнгәтләрнең үзара бәйләнеше һәм синтезының структур яктан катлаулы булуын» аңлай башладык [Нигматуллина, 1980, с. 5]. Аларны өйрәнүнең философия, системалар теориясе, кибернетика, психология, сэнгәт белеме ысулларын синтезлауга нигезләнгән комплекслы методологиясен булдырырга кирәк иде. Методлар синтезы системалы методологиягә, фәнни дисциплиналар иерархиясен аңлауга таяна.

1979 елның апрелендә Казан университеты каршында СССР Фәннәр академиясе комиссиясенең Казан базасы төркеме расланды, аңа КДУ, СССР Фәннәр академиясенең Казан филиалы, КАИ (СКБ «Прометей»), КДПИ, Мәдәният институты фәнни хезмәткәрләре,

уқытучылары һәм аспирантлары, шулай ук язучылар һәм тәнкыйтьчеләр (барлығы 40 ка якын кеше) керде. Профессор Й.Г. Нигъмәтуллина элге фәнни берләшмәнең житәкчесе иде. СССРда гуманитар фәнне үстерү, тарихи перспективада глобаль проблемаларны хәл итү өчен элге юнәлешнең масштаблылығын һәм зарурилыгын ассызык-лау таләп ителде.

СССР Фәннәр академиясенең Дөнъя мәдәнияте тарихы буенча фәнни советы басмалары да комплекслы методологияне үстерүнең актуальлеген раслый [Содружество наук..., 1968; Психология процессов..., 1980; Художественное творчество..., 1983]. Ул вакытта, комплекслылык дигәндә, философлар, тарихчылар, әдәбиятчылар, психологлар, лингвистларның тырышлыкларын берләштерү күздә тотылды. Әмма Й.Г. Нигъмәтуллина уртақ эшкә математикларны, физикларны, социологларны, шулай ук системалар теориясе буенча белгечләрне һәм кибернетикларны да жәлеп итте. Шуңа күрә аның житәкчелегендә Казан юнәлеше әдәбият үсешенә прогноз бирү проблемаларын синергетиканы эшкә жигеп [Нигматуллина, 1984; 1988; 1990; 2008], ә аннары «урта мәдәният»не структур һәм процессуаль аспектларда тикшерү аша сәнгати мәдәнияттәге катлаулы процессларны өйрәнүгә [Нигматуллина, 2008; 2011; 2013; 2019] күчеп, зур нәтижеләргә иреште.

Ул тәкъдим иткән анализ методологиясе сәнгать үсеше закончалыкларын һәм детальләрэн ихтимал тотылган модельләштерү нигезендә мәдәни процессның гомум хәрәкәте контекстында өйрәнергә мөмкинлек бирә [Нигматуллина, 1983; 1984]. «Методология комплексного изучения художественного творчества» дигән икенче китабында Йолдыз Галимжан кызы матур әдәбиятка прогноз бирүнең ике аспектын аерып күрсәтә [Нигматуллина, 1983, с. 65–69]. Беренчесе – башка функцияләр системасында әдәбиятның прогноз бирү функциясен өйрәнү, икенчесе – өстенлекле структура – эстетик идеалны аерып чыгару нигезендә сәнгать үсешен фаразлау. Беренче аспектта эстетик идеал матур әдәбият эсәренең структура ясагыч принцибын тәшкил итә, икенче аспектта язучы – эсәр – укучы системасын оештыра. «Являясь высшим критерием идейной и эстетической оценки действительности, эстетический идеал содержит в своей структуре представление о родовой мере вещей. В рамках этой меры и осуществляется прогноз в художественной литературе» [Нигматуллина, 1983, с. 68].

1983 елның маенда «Әдәбиятта һәм сәнгатьтә сәнгатьлелек критерие» дип аталган фәнни конференциядә сәнгать эсәренең *ихтимал тотылу табигатен* прогнозлау һәм өйрәнү проблемасы көн тәртибнән алына. Бу – уртақ эштә аеруча мөһим вакыйга булып тора. Элге конференциянең максаты төрле югары уку йортлары галимнәре өчен сәнгатьне күп функциялелеккә ия һәм диалог процессында тормышка ашырыла торган катлаулы система буларак өйрәнү концепциясен эшләүдән гыйбарәт иде. Сәнгатьлелек критерие эстетик

идеалны тормышка ашыру, эсэрне оештыруның системалы принцибы буларак, шулай ук аның «потенциаль этчәлеген» тудыручы һәм укучы буыннар диалогында «сәнгать эсәренең ихтимал тотылган табигатен» булдыручы ихтимал тотылган процесс итеп каралган [Нигматуллина, 1984, с. 6–7]. Эстетик идеалның ролен аңлауда яңалык энә шул булды. Теоретик мәсьәләнең катлаулы булуы барлык катнашучыларның докладларына карата зур кызыксыну уятты. Чөнки аларда фольклор, әдәбият, сынлы һәм гамәли сәнгать, музыка, театрдагы сәнгатьлелек һәм диалогик мөнәсәбәтләргә хас төрлелек чагылыш тапкан иде. Мөгаен, чын мәгънәсендә алга китеш һәм катлаулы проблематикага күчеш (1990 елларда әлеге юнәлеш житәкчесенең хезмәтләре шуңа багышлана) шул вакытта булгандыр. Сәнгати үсешкә тарихи-типологик һәм тарихи-функциональ якын килүләргә берләштерү, сәнгать эсәрен диалогик планда аңлау, аның бүгенге укучыга гына түгел, ә киләчәккә юнәлгәнлеген өйрәнү математик ихтимал тотылганлык теориясен һәм ихтимал тотылган анализ ысулларын куллануга (мәсәлән, прогноз модельләрен төзүгә) сәбәп булды. Шулай итеп, мәдәниятнең интегратив көчләрен өйрәнүнең төп шарты барлыкка килде.

Системалы анализ методологиясенә багышланган өченче китабында («Комплексное исследование художественного творчества») [Нигматуллина, 1990] Йолдыз Галимжан кызы прогноз бирү проблемалары өстендәге унъеллык эш тәҗрибәсен гомумиләштерде һәм аерым эсәргә дә, аерым язучы ижатын да, фольклор, әдәбият һәм башка сәнгать төрләренең жанр һәм стиль үсешен дә фараз итеп анализлауның конкрет юлларын һәм ысулларын күрсәтте [Нигматуллина, 1990, с. 58–59, 134]. Китапта эсәр системасындагы эчке трансформацияләрнең төрле вариантлары прогнозлы картографияләү ысулы нигезендә карала. Й.Г. Нигъмәтуллина раславынча, теләсә нинди сәнгати системаның эчке хәрәкәтчәнлегенә ихтимал тотылган үзгәреш параметрларына һәм тәртип параметрларына ия, анда «бердәм нигезне, әһәмиятле үзгәрүчәнлек инвариантын» табарга кирәк, аңа таянып, әдәбият һәм башка сәнгать процесслары турында фараз кылырга мөмкин [Нигматуллина, 1990, с. 138].

Методология үсешенең һәр этабы бик тә мөһим һәм кирәкле була, акрынлап эзлекле рәвештә сәнгати процесс үсешен яңача аңлауның нигез ташлары салына.

Бу вакытта ил тормышында зур социаль борылыш күзәтелә. Прогноз бирү проблемаларына мөнәсәбәт үзгәрәме соң? Бу – әлеге юнәлештә эшләгән һәркемнең тормышында бик авыр чор була. Коллектив монография авторларының күбесе үзара хезмәттәшлек итүдән баш тарта һәм мөстәкыйль эшләүгә өстенлек бирә. Әмма социаль системада 1990 еллар башында күзәтелгән житди үзгәрешләр әдәбиятка һәм сәнгатькә прогноз аша якын килүнең дәрәс булуын исбатлый, алар аны кире какмый. Социум, ягъни «прогнослау фоны» үзгәрә, ә классик әдәбият эсәрләренең системалы бердәмлегенә һәм аларны укуда «мөмкинлекләр жылпәзәсе», эстетик идеалның киләчәккә

юнәлгәнлегә, киресенчә, әле оешмаган, билгесез, социаль чынбарлык фонында ачыграк кабул ителә башлый. Әдәби процесс катлаулана, нәкышь теле үзгәрә. Проза, поэзия һәм драматургиядә барлыкка килгән постмодернистик эсәрләр жәмгыятьнең жиимерелүе турындагы реалистик һәм хәтта натуралистик очерклар һәм драмалар белән тигезләшә, күңел ачуга корылган бульвар әдәбияты агымы билгеләнә, балалар өчен басмалар күбәя. 2000 еллар башына кадәр әдәби процесс акрынлап катлаулана һәм байый бара, ә әдәбият һәм сәнгать белемнәрендә, сәнгати мәдәниятне өйрәнүдә ихтимал тотылган прогноз бирү ысулларын куллану актуальлеген югалтмый, дип әйтә алабыз. Йолдыз Галимжан кызы сүзләре белән әйткәндә, тупланган белемнәр безнең һөнәри тәҗрибәгә «рәсемгә төшереләп», аналитик инвариантлар сыйфатында компактлы рәвештә килеп керде һәм алга таба тикшеренүләрдә файдаланылды.

2004 елда Й.Г. Нигъмәтуллина юнәлеш тарихына багышланган китапта сәнгати иҗатны системалы, комплекслы тикшерү тәҗрибәсен гомумиләштергәннән соң, тормыш бер урында гына тормаганлыктан, тукталып калырга ярамавын исбатлый. Теоретик һәм методологик яктан гомумиләштерүнең яңа дәрәжәсенә күтәрелүдә чираттагы адым синергетикага күчүдән гыйбарәт була.

Йолдыз Галимжан кызы прогнозлау объектларын синергетик аспектта карауның мөмкин булган перспективасы турында алданрак – 1990 елда язган иде: «При изучении качественного скачка (в процессе развития сложной системы) важно уточнение самого «механизма» перехода детерминированного процесса в вероятностный и обратно – рождение из неопределённости новой меры. Стремление решить этот вопрос вызвало к жизни ряд новых научных дисциплин – теорию катастроф и синергетику. ... В синергетике акцент сделан на роль управляющих параметров в качественных изменениях» [Нигматуллина, 1990, с. 129, 131]. Синергетика сәнгатьтә һәм мәдәнияттә үзлегеннән оештыру һәм үзлегеннән үсеш проблемаларын карауны, синергетик аспектны кулланудан сәнгать эсәренең күп дәрәжәле системасына таба баруны, әдәби жанрлар һәм сәнгать төрләренең үзара тәэсир итешү системасында сыйфат үзгәрешләре инвариантларын эзләүне аңлата [Нигматуллина, 1990, с. 127–135]. Ул цивилизацияләрнең үзгәрүенә бәйле рәвештә, мантыйкка таянып, әдәбият үсешен һәм аларны китереп чыгарган мәдәниятләрне өйрәнүгә һәм чагыштыруга күчә.

«Типы культур и цивилизаций в историческом развитии татарской и русской литературы» [Нигматуллина, 1996] дигән жентекле хезмәтендә Й.Г. Нигъмәтуллина әдәби үсешнең катлаулы, аңлашылмаучан, каршылыклар һәм парадокслар белән тулы процессларын зур үлчәмнәр – «фикерләү тибы», «мәдәният тибы», «цивилизация тибы» категорияләре призмасы аша анализлый. Бу категорияләр әдәби һәм мәдәни үсешнең үзлегеннән оешу системасында «тәртип параметрларын» билгеләүче детерминантлар буларак карала.

Әдәби әсәрләр һәм хәтта татар һәм рус әдәбиятындагы жанр үзгәрешләре «азатлык элементлары» итеп карала, алар төрле һәм чагыштырмаслык булып күренә. Әмма алар гомуми процесска һәм тигезсез үсешкә ия цивилизацион процесс мизгелләре буларак кертелгән. Ләкин мондый күренешләрне охшаш булмаганнарда күрү һәм гомуми процессның мантийгын ачу күпкә кызыктырак. Мәсәлән, китап авторы төрле милли әдәбиятларның үсеш үзенчәлекләрен күрсәтеп, төрле вакытта мәдәниятнең яңа төренә күчешләрне чагыштыра. XVIII гасыр рус классицизмында (ул әсәрләрдә ныклы мантийкка корылган бәйләнешләргә омтылган синтаксик мәдәният төренә керә) милли әдәбият формалашу этабында мәдәниятне европалаштыруга күчеш күзәтелә. Тарихка мөрәжәгать итү һәм традициягә кушылу зур кыйммәт санала, трагедия жанры «монументаль-тарихи стиль» традициясенә кушылып тирәнәя, шуның белән авторлар жанрның максимал яңгырашына ирешәләр [Нигматуллина, 1990, с. 100]. XIX гасыр башында татар әдәбиятында да эстетик аңны европалаштыруга күчеш күзәтелә, әмма бу синтаксик мәдәният тибына түгел, ә капмакаршы асемантик һәм асинтаксик типка күчү була, һәм бу аерым язучыларның эстетик аңы үзгәргүгә йогынты ясыя [Нигматуллина, 1990, с. 101]. Кешенең табигый, антропологик асылы төп кыйммәт булып кала. Шуңа күрә бу күчеш парадокс аша гамәлгә ашырыла: татар әдәбиятында мәгърифәтчелек идеаллары мәселман мәдәнияте традицияләре белән органик рәвештә кушыла [Нигматуллина, 1990, с. 102]. Охшаш күренешләрнең синхрон булмаган үсешен анализлау үрнәге әдәбият тарихында калыплашкан карашларның кыю рәвештә янадан каралуы турында сөйли. Шул рәвешле, монография авторы IX гасырдан алып XX гасырга кадәр татар һәм рус әдәбияты үсешенә биш этабын, алар арасындагы бәйләнешне күрсәтә. Һәр аерым бүлектә этап үзенчәлекләрен билгеләгән мәдәният параметрлары карала. Нәтижәдә, милли әдәбиятларның конкрет юллары билгеләнәп, бердәм үсеш процессының катлаулы картинасы барлыкка килә.

Системалы-комплекслы юнәлеш тарихында бу тарихи-типологик тикшеренүнең нәтижеләре турында Й.Г. Нигъмәтуллина болай дип яза: «На основе рассмотренного материала сделаны выводы о том, что типы культур татарской и русской литератур совпадали в периоды Волжской Булгарии и Киевской Руси (переходный тип культуры); на всех этапах средневековья (семантико-синтаксический тип культуры) и в литературе социалистического реализма. На других же этапах – этапе становления национальной литературы (в XVIII веке русской, в XIX веке татарской), а также в начале XX века по типу культуры татарская и русская литературы значительно расходились [Нигматуллина, 2004, с. 157]. Мәдәниятләрнең төрләре туры килгәндә, үсеш процесслары охшаш булган, әмма алар аерымланса, һәр әдәбият үзенә кабатланмас юлын эзләгән. Димәк, монографиядә татар әдәбиятының рус әдәбияты белән диалогта объектив үсеш процессы яктыртылган.

Монографиянең прогнозлы анализ тәҗрибәсенә таянган методологиясе, процессның системалы бәйләнешләрен һәм яшерен тенденцияләрен күрергә мөмкинлек биреп, компаративистика мөмкинлекләрен шактый киңәйтә.

Й.Г. Нигъмәтуллинаның татар әдәбияты һәм нәкышәндәге модернизм һәм авангардизмга багышланган ике монографиясе аеруча игътибарга лаек. Алар элеккеге эшләрен катлаулы методологик нигезләре белән бәйләнмәгән дә кебек, әмма, һичшиксез, «урта мәдәният» проблемасы белән бәйле тикшеренүләрен чираттагы этабына әзерлекне тәмин итәләр.

«Запоздальный модернизм» в татарской литературе и изобразительном искусстве» [Нигматуллина, 2002] монографиясендә Россия һәм Көнбатыш Европа мәдәниятләре диалогы фонунда Татарстан язучылары һәм рәссамнарының модернистик сәнгәте телен формалаштыру процессы күзәтелә. Автор әлеге сәнгәти күренешнең табигатен аңлау максатын куя: «Запоздалым он воспринимается потому, что полнокровное его развитие в татарском искусстве происходит лишь в 1970–1980-е годы, хотя возник он ещё в начале XX века (символизм Дардменда, Х. Такташа, футуризм А.Кутуя, имажинизм К. Наджми; модернистские тенденции в живописи Б. Урманче, Ф. Тагирова), «блеснул» на миг, не успев оформиться как автономное художественное течение, обладающее самостоятельной эстетической ценностью...» [Нигматуллина, 2002, с. 13–15]. XX гасыр башында «ялтыраган модернизм очкыны» һәм аның 1970 еллар ахырындагы нык үсеш алган формасы арасындагы бәйләнешне Й.Г. Нигъмәтуллина «идеяләр романтизмы»ның мәдәни парадигмасы белән бәйли, аның оригинальлеге һәм катлаулылыгы «Типы культур и цивилизаций...» монографиясендә баян ителә [Нигматуллина, 1996, с. 110, 123]. Автор фикеренчә, «Романтизм идей» возрождается в конце XX века с доминированием философского содержания и стимулирует подъём «национального самосознания в духе новых требований эпохи» [Нигматуллина, 2002, с. 15]. Монографиядә модернистик тенденцияләрен оригинальлеге генә түгел, ә милли мәдәният формалашу процессындагы әһәмияте дә ассызыклана.

Татар әдәбиятында һәм нәкышәндә «соңга калган модернизм»ның фәлсәфи эчтәлеге этник үзбилгеләнү процессында милли тарих һәм мәдәниятне яңадан төшенү белән бәйле: «не менее важную роль играет и желание понять место своего народа в общей истории человечества, а также ответить на глобальные вопросы: человек и история, человек и космос, цивилизация и природа, цивилизация и духовная жизнь общества и т.д.» [Нигматуллина, 2002, с. 15]. XX гасыр рус һәм Европа модернистик сәнгәтенә семиотик системасы белән чыгыштыру өчен «гомуми нигез» барлыкка китереп, Йолдыз Галимжан кызы татар мәдәниятендә бу проблемаларны аңлау үзенчәлеген семиотик планда күрсәтә. Модернизмда нәкыш һәм әдәбият теле абстрактлаша, универсальлеккә омтыла, кешелек сәнгәте теле булып

әверелә һәм шуңа күрә борынгы лабиринт һәм арабеска символларын үзләштерә, борынгы һәм хәзерге фикерләүне бәйләүче, шулай ук Жирдә кешенең антропологик яшәү мәгънәсен тапшыручы архетип һәм мифологемалардан файдалана [Нигматуллина, 2002, с. 90–110].

Автор нәкыш һәм әдәбиятның сәнгати теле аермалары проблемасын Ю.М. Лотманның семиотик эквивалентлар теориясе нигезендә хәл итә. Шуңа охшаш фәлсәфи позицияләр сүзтамга һәм символларны текстта үтәли эзлеклеклектә кулланган әдәбияттагыча түгел, ә бәлки нәкышның «дискрет булмаган» пространство телендә башкача чагылдырыла. Аларда эчтәлек төрлечә тапшырыла, дөнья төрлечә модельләштерелә, эмма чын кеше кичерешләре һәм дөнъяны аңлау мэдәният хәтерендә сакланган эчке тәржемәләр системасына таяна [Нигматуллина, 2002, с. 111–112]. Шуның нигезендә мәгънәләренә тәржемә итү өчен нәкыш һәм әдәбият арасында эквивалентлар эзләү китә.

Й.Г. Нигъмәтуллина яңа сәнгати тел формалаштыру процессының, Татарстан рәссамнары һәм язучылары яклаган эхлакый һәм эстетик кыйммәтләрнең бердәмлеген исбатлады. Европа һәм рус сәнгатеннән аермалы буларак, биредә модернистик стильләр реализм белән синтезлана. Синтез процессында татар милли традицияләренә хас стильләр яки стиль тенденцияләре өстенлек итә: келәм туку, халык уенчылары, шәмаил сәнгатендәге садәлек, декоративизм традицияләре, шулай ук реаль дөнья күренешләре һәм предметларының илаһи нурланышы турындагы мөселман сәнгате идеяләре [Нигматуллина, 2002, с. 160]. Шулай ук вакытта модернизм белән бәйлә һәм Европа сәнгатендә зур әһәмияткә ия булган постмодернизм татар сәнгатендә фрагментар рәвештә, «аерым алымнар дәрәжәсендә» генә чагылыш таба [Нигматуллина, 2002, с. 163].

«Запоздалый модернизм» монографиясе татар әдәбияты һәм сәнгатендә зур әһәмияткә ия була, чөнки өйрәнелә торган процесс XXI гасыр дөнья мэдәниятендәге глобаль үзгәрешләр күзлегеннән «әдәбият һәм сәнгать эволюциясе алгоритмнары алышыну» контекстында карала. Бу үзгәрешләр исә әлегә алгоритмнарын Шәрәк һәм Гарәб мэдәниятләре диалогына яңа ясылыкта кертелүгә бәйлә.

Алдагы, күләме буенча зур булмаган «ТатАвангард и современный цивилизационный процесс» [Нигматуллина, 2011] хезмәтендә Й.Г. Нигъмәтуллина дөньяга яңа караш һәм яңа нәкыш теле барлыкка килү процессында ижади шәхес һәм рәссам индивидуальлеген ролен ассызыклай.

Йолдыз Галимжан кызы тарафыннан эшләнган концепция буенча, мэдәни һәм цивилизацион үсеш процесслары бер-берсенә туры килми. «Типы культур и цивилизаций...» [Нигматуллина, 1996] монографиясендә дәлилләнгәнчә, бер цивилизация эчәндә берничә мэдәният төре бергә яши ала. Бу фикер хәзерге динамик цивилизацияне аңлау өчен аеруча актуаль. Цивилизация локаль мэдәниятләрнең төп (адаптив һәм ижади) функцияләре туры килү аркасында

тотрыклылыгын саклый. Шулай да һәр мәдәният, үзлегеннән оешкан катлаулы система буларак, шактый дәрәжәдә билгесез һәм тотрыксыз була. Мәдәниятне нинди эчке процесс тотрыклы итә соң? Й.Г. Нигъмәтуллина фаразлавынча, бу – «урта мәдәният». Терминны фэнгә, мәдәниятнең үзек зонасын билгеләү өчен, үзенә «Цивилизация. Универсалии и самобытность» (М.: Наука, 2002) китабында Б.С. Ерасов кертә. Үзек зона төп кыйммәтләрне саклый һәм мәдәни конфликтларга китерә торган чик-каршылыкларны юкка чыгара, эмма «урта мәдәният» семиотик система буларак аңланган мәдәниятнең үзәге белән туры килми. «Урта мәдәният» мәдәни традицияләрнең гомумкешелек кыйммәтләре нигезен сакларга һәм интеграцияләргә ярдәм итә һәм «тәртип параметры» да булып тора.

«ТатАвангард и современный цивилизационный процесс» китабында автор XXI гасыр башында Татарстанда «урта мәдәният» функциясен авангардчы рәссамнар һәм аларның «Тамга», «Чыңгызхан» кебек ижади берләшмәләре башкарган, дигән гипотезаны алга куя. Рәссамнар мифологик тамырлы милли сәнгать кодларын кулланып, яңа сәнгать теле тудыралар, хат-төргәкләрдә («Хәбәр») идеяне образлы чагылдыруның яңа формаларын булдыралар, вакытның борынгыдан бүгенгегә хәрәкәтен «Тәгәрмәч» арт-проектында гәүдәләндерәләр.

Жирдә кешелекнең иминлеге кебек глобал проблемаларны чагылдырган, ТатАвангард рәссамнары ижатында кабатланган инвариант темаларны аерып күрсәтү аларның хәзерге мәдәнияткә йогынтысы турында тулы картина булдырырга мөмкинлек бирде. Болар – яшәү мәгънәсе, дөньяда бердәмлек югалу; кешеләрнең эчке дөньясының чорлар бәйләнешен символлаштырган борыңгы мифологик образлар белән багланышы; кешенең галәм көченә төшенү темалары.

Бу темаларның образлы чагылышы борыңгы архетипларны кулланып, мифларны аңлату, кеше һәм чиксез космос мөнәсәбәтләрен символик рәвештә гәүдәләндерү белән бәйле. Шәрык мәдәни кыйммәтләренең хәзерге цивилизация үсеше өчен зур әһәмияткә ия булуы турындагы аларны берләштерүче идея дә төрлечә белдерелгән.

Х. Шәрипов, М. Хажиев, В. Петров (Праски Витти), Х. Латыйпов, Н. Байбурин, Н. Латфуллин, И. Ханов, Л. Әхмәтов ижатында сәнгать теленә һәм дөньяны индивидуаль күзаллауга жентекле анализ төрле-төрле сәнгати ачышларның биниһая зур картинасын тудыра, шул ук вакытта «урта мәдәният» күренешенең аерым катлаулылыгын, күпкырлылыгын ача. Бу очракта соңгысы этник кабатланмаучанлык һәм халык сәнгате хәтерә үзенчәлекләрен саклаган Евразия үзаңы үзенчәлекләрен гәүдәләндерә. Й.Г. Нигъмәтуллина ТатАвангард сәнгатенең «урта мәдәният» составында актив эшләвен оста күрсәтә, чөнки бу сәнгать дөньяның яңартылган картинасын цивилизация үсешенең бер өлеше буларак аңлауны стимуллаштыруда зур гомумләштерү көченә ия.

«Урта мәдәният»не алга таба да аерым рәссамнар ижаты аша борыңгыдан алып безнең көннәргә килеп житкән традицияләрнең

төрле вакыт катламнарын берләштергән, дөнъяда яшәгән төрле халыкларның образлы күзаллауларын үзләштергән, сәнгать телен оештырган, үзлегеннән идарә ителгән процесс буларак аңлау өчен бу тикшеренүнең әһәмияте гаять зур булган. Бу процессның киләчәккә юнәлдерелгәнлегә һәм үсеш потенциалына ия булуы бик яхшы билгеләнгән.

«Урта мәдәният»нең структур үзенчәлекләре һәм процессуальлегә проблемалары өстендә эшне дәвам иттерү нәтижәсендә бу категориянең төрле төр һәм жанрларның, шулай ук бердәм мәдәният системасында әдәбият һәм сәнгатькә хас вакыт катламнарының ролен яңача күрергә мөмкин булган. «Запоздалый модернизм» в татарской литературе и изобразительном искусстве» монографиясе концепциясендә Й.Г. Нигъмәтуллина XX гасыр дәвамында «семиосферада» әдәбият һәм сәнгать телләренең үзара бәйләнешен күрсәтү өчен мәдәнияттә үзәк һәм периферия мөнәсәбәтләренең семиотик теориясен нигезле куллана [Нигматуллина, 2002, с. 16, 111–112]. Ләкин мәдәни кыйммәтләрнең югала баруына, юкка чыгуына каршы торырлык көч бармы? дигән сорау ачык кала.

Йолдыз Галимжан кызы фикеренчә (ул төрле сәнгать төрләрендә «урта мәдәният»нең чагылышы турында беренче коллектив жыйынтыкта урын алган «Культура как примиритель» мәкаләсендә белдерелгән), «урта мәдәният»нең йогынтысы үсеш процессында каршылыкларны «алып ташлауга» (Гегель буенча), яки каршылыкларны «саклауга» (философ Нисида Китаро буенча) нигезләнгән һәм бу процессларны бергә карарга кирәк [Нигматуллина, 2013, с. 12–14]. «В обоих вариантах речь идёт о развитии на основе противоречий и о развитии новых качеств. По «западному» варианту феномен эмерджентности (переход в новое качество) возникает за счёт актуализации потенциального содержания предыдущего состояния системы в процессе «отрицания отрицания», по «восточному» – в результате включённости явления в систему универсального взаимодействия между отдельным и общим» [Нигматуллина, 2013, с. 14]. Әлеге функцияләр ярдәмендә «урта мәдәният», мәдәният хаоска тартылганда, тәртип параметрларын «кертә, шул ук вакытта Й.Г. Нигъмәтуллина аны мәдәниятне синергетик аспектта тикшергәндә «сәер аттрактор» буларак карый [Нигматуллина, 2013, с. 18]. Мәдәни үсешнең катлаулы процессларын синергетик аспектта ничек тикшерергә, шулай ук әдәби эсәрләрне өйрәнү мөмкинлекләрен ничек анализларга? Бу мәсьәләләр югарыда әйтелгән берничә хезмәттә күтәрелгән [Нигматуллина, 1988; 1990; 2008].

«Урта мәдәният»нең синтезлау роле үзенчәлекләрен өйрәнү әдәбият, театр, музыка белгечләренең «Между гармонией и дисгармонией» жыйынтыгына кертелгән мәкаләләрендә, рәссамнарның аерым чыгышларында билгеләнгән.

Алга таба Й.Г. Нигъмәтуллина инвариант төшенчәләр эзләүдә тагын да катлаулырак бурычлар куя. Алар ярдәмендә «урта мәдә-

ният» билгеләрен ачыклау һәм характерлап бирү, тану, башкача әйткәндә, фән дөнъясына әлеге катлаулы күренешнең «визит карточкасы»н тәкъдим итү мөмкинлеген ачыла. Чираттагы мәкаләләр жыентыгының эчтәлегенә «урталык» күренешенә эчке мантыйгы һәм структур инвариант буларак бинар һәм тринитар диалектика проблемалары тирәсендә формалаша. Әлеге идея Й.Г. Нигъмәтуллинаның «Срединная культура: диалог бинарного и тринитарного мышления» мәкаләсендә нигезләнә һәм үстерелә. «Урта мәдәният» логик-семантик аспектта карала, «мәгънә мантыйгы»ның төрле фәнни концепцияләре күзлегеннән мәгънә ясау тенденцияләре аерып чыгарыла [Нигматуллина, 2019, с. 3]. Бу фәндә яңа сүз, әле тәмамланмаган, әмма кызыклы перспективалы теориянең бер өлеше була.

«Урта мәдәният»нең яшерен механизмнарын өйрәнү һәм интегратив иҗат көче ярдәмендә кешелекне берләштерү өчен аның потенциал мөмкинлекләрен ачыклау дэвам итәчәк, бу мәсьәлә беркайчан да актуальлеген югалтмаячак.

Йолдыз Галимжан кызының фән юлы катлаулы һәм уникаль, бу юлда халыкара масштабта танылу алган галим шәхесенә бөтен катлаулылыгы һәм тиндәшсезлеген чагыла. Компромиссызлык, үжәтлек һәм фәнни даирәгә таләпчәнлеген, зур һәм кечкенә бәхәсләрдә гаделлеген аның фикерләү кинәлегенә белән бәйлә. Галимә фәнни идеяләргә гадиләштерүгә һәм бозуга нык каршы тора. Фәндә шундый катгый, таләпчән булуы белән бергә ул бик тә кече күңелле, игелекле, кунакчыл, якты, ачык кеше иде. Аның исеме һәм шәхесе барлык дусларына, укучыларына, иҗат кешеләренә яктылык, өмет бүләк итә һәм максатчанлык үрнәгә булып тора иде.

КФУның атказанган профессоры, ТАССРның һәм РСФСРның атказанган фән эшлеклесе Й.Г. Нигъмәтуллинаның үзе тарафыннан төзелгән «Путь научных поисков» дип исемләнгән фәнни басмалары исемлегендә 75 хезмәт, шулай ук фәнгә кергән өлешенә турында 40 мәкалә һәм баяләмә бар. Аның фикере һәрдаим киләчәккә юнәлтелгән һәм танып белү теориясенә вакыттан тыш үлчәмнәргә белән тоташкан. Әгәр без Йолдыз Галимжан кызы Нигъмәтуллина сызган юлдан баруыбызны дэвам итсәк, ул һәрчак безнең арада булып.

Әдәбият

Нигматуллина Ю.Г. Национальное своеобразие эстетического идеала. Казань: Изд-во Казан. ун-та, 1970. 210 с.

Нигматуллина Ю.Г. Национальное своеобразие эстетического идеала: автореф. дис. ... д-ра филол. наук (10.647 – теория литературы). Баку, 1971. 48 с.

Нигматуллина Ю.Г. Методология комплексного изучения художественного произведения. Ч. 1. Казань: Изд-во Казан. ун-та, 1976. 108 с.

Нигматуллина Ю.Г. Комплексный метод и проблема прогнозирования // Проблема комплексности изучения художественного творчества: доклады Межвузовской науч. конф., проведенной Казанской базовой группой Комиссии комплексного изучения художественного творчества Научного совета по истории мировой культуры АН СССР 14–16 мая 1980 г. Казань: Изд-во Казан. ун-та, 1980. С. 4–13.

Нигматуллина Ю.Г. Методология комплексного изучения художественного творчества. Ч. 2. Казань: Изд-во Казан. ун-та, 1983. 104 с.

Нигматуллина Ю.Г. Вероятностное моделирование в художественном творчестве и критерии художественности в литературе, искусстве (В свете сотрудничества наук) // Критерий художественности в литературе и искусстве / науч. редактор Ю.Г. Нигматуллина. Казань: Изд-во Казан. ун-та, 1984. С. 3–13.

Нигматуллина Ю.Г. Критерии выбора методов прогнозирования // Поиск методов прогнозирования литературы и искусства / науч. ред. проф. Ю.Г. Нигматуллина. Казань: Изд-во Казан. ун-та, 1988. С. 7–25.

Нигматуллина Ю.Г. Комплексное исследование художественного творчества: проблемы прогнозирования. Казань: Изд-во Казан. ун-та, 1990. 150 с.

Нигматуллина Ю.Г. Типы культур и цивилизаций в историческом развитии татарской и русской литератур. Казань: Фэн, 1996. 191 с.

Нигматуллина Ю.Г. «Запоздалый модернизм» в татарской литературе и изобразительном искусстве. Казань: Фэн, 2002. 175 с.

Нигматуллина Ю.Г. Системно-комплексное исследование художественного творчества: История научного направления в Казанском университете. Казань: Фэн, 2004. 250 с.

Нигматуллина Ю.Г. Синергетический аспект в исследовании художественного творчества. Казань: Фэн, 2008. 89 с.

Нигматуллина Ю.Г. ТатАвангард и современный цивилизационный процесс. Казань: Фэн, 2011. 68 с.

Нигматуллина Ю.Г. Культура как примиритель. // Между дисгармонией и гармонией: Проблемы «срединной культуры» / науч. ред. проф. Ю.Г. Нигматуллина. Казань: Фэн, 2013. С. 3–35.

Нигматуллина Ю.Г. «Срединная культура»: Диалог бинарного и тринитарного мышления // Срединная культура. Горизонты исследования: аспекты и методы: сб. ст. / науч. ред. Ю.Г. Нигматуллина. М: Перо, 2019. С. 4–36.

Психология процессов художественного творчества: Материалы симпозиума по методологическим проблемам изучения процессов художественного творчества» / под ред. В.В. Иванова. Л: Наука, 1980.

Содружество наук и тайны творчества» / под ред. Б.С. Мейлаха. М.: Наука, 1968.

Художественное творчество: Вопросы комплексного изучения / под ред. Б.С. Мейлаха. Л.: Наука, 1983.

Данилова Ирина Леонидовна,
филология фэннаре докторы,
Гётеборг университеты, Теллар нам эдэбиятлар
институты (Швеция)